

2-30. P. M.

## PRESENTATION OF PETITIONS

SRI N.B. SIRDESAI KHANAPUR.—I present the following petitions,

- “(i) Petition signed by the Chairman of Hangami Lagan Land Holders' Association and others of Khanapur Taluk in respect of regularisation of land held by landless in Khanapur Taluk.
- (ii) Petition signed by the Ex-President, Taluk Development Board, Khanapur Taluk and others in respect of electrification of some villages in Khanapur Taluk.
- (iii) Petition signed by the Chairman, Kanakumbi Group Gram Panchayat and others in Khanapur Taluk in respect of opening of Government High Schools in Khanapur Taluk.”

MADAM SPEAKER.—The Petitions are presented.

## NOTICE OF ADJOURNMENTS MOTION

*Re.—Incidents in Hassan and Elsewhere*

ಶ್ರೀ ಕೋಣಂದೂರು ಲಿಂಗಪ್ಪ (ತೀರ್ಥಹಳ್ಳಿ).—ಮಾನ್ಯ ಅಧ್ಯಕ್ಷರೇ, ತಮ್ಮ ಸನ್ನಿಧಿಯಲ್ಲಿ ಒಂದು ತಿಳುವಳಿಕೆ ನೋಟೀಸನ್ನು ಕಳುಹಿಸಿದ್ದೇನೆ. ಹಾಸನದಲ್ಲಿ ನಡೆದ ಘಟನೆ ಬಗ್ಗೆ ರಾಜ್ಯದ ಅನೇಕ ಭಾಗಗಳಲ್ಲಿ ಪ್ರತಿಭಟನೆಗಳು ನಡೆಯುತ್ತಿರುವುದನ್ನು ತಮ್ಮ ಗಮನಕ್ಕೆ ತಂದಿದ್ದೇನೆ. ಈ ಪ್ರತಿಭಟನೆಗಳು ಬೆಂಗಳೂರು, ಶಿವಮೊಗ್ಗ ಮತ್ತು ತುಮಕೂರು ನಗರಗಳಲ್ಲಿ ನಡೆಯುತ್ತಿವೆ. ಅವು ನಿಜವಾಗಿಯೂ ಸಹ ನ್ಯಾಯವಾದ ರೀತಿಯಲ್ಲಿ ವಿದ್ಯಾರ್ಥಿಗಳು ಅವರ ಅಂಧೋಲನಗಳನ್ನು ಮಾಡುತ್ತಿದ್ದಾರೆ. ಅವು ನ್ಯಾಯಯುತವಾಗಿರುವುದರಿಂದ ಇದರ ಬಗ್ಗೆ ಸರ್ಕಾರದವರು ಸೂಕ್ತವಾದ ಕಾರ್ಯಕ್ರಮಗಳನ್ನು ಆದಷ್ಟು ಬೇಗ ತೆಗೆದುಕೊಳ್ಳದೆ ಹೋದರೆ ಇದು ವಿಕೋಪಕ್ಕೆ ಹೋಗುತ್ತದೆ. ಏತಕ್ಕಿಂತರ ವಿದ್ಯಾರ್ಥಿಗಳು ಏನು ಚಳುವಳಿ ನಡೆಸುತ್ತಿದ್ದಾರೆ ಅದು ನ್ಯಾಯಯುತವಾಗಿದೆ. ಅವರು ಅನ್ಯಾಯದ ವಿರುದ್ಧ ಪ್ರತಿಭಟನೆ ಸಲ್ಲಿಸುತ್ತಿದ್ದಾರೆ. ಅದರಿಂದ ನನ್ನ ನೋಟೀಸ್ ಬಗ್ಗೆ ಒಂದು ಹೇಳಿಕೆಯನ್ನು ಸರ್ಕಾರದವರು ಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ

ಶ್ರೀ ಕೆ. ಎಚ್. ಹನುಮೇಗೌಡ.—ಅಧ್ಯಕ್ಷರೇ ಕಳೆದ ತಿಂಗಳು ೨೦ನೇ ತಾರೀಖು ಹಾಸನ ಟೌನ್ ಪೊಲೀಸ್ ಸ್ಟೇಷನ್‌ನಲ್ಲಿ ರಾಜು ಎಂಬ ಹುಡುಗ ಸತ್ತ ಬಗ್ಗೆ ಹಾಸನ ವಿದ್ಯಾರ್ಥಿಗಳು ಚಳುವಳಿಯನ್ನು ಮಾಡಿದರು. ಚಳುವಳಿ ನಡೆಯುವ ಸಂದರ್ಭದಲ್ಲಿ ರಾಜ್ಯದ ಆಹಾರ ಪಂತ್ರಿಗಳು ಸಹ ಆ ಪೊಲೀಸ್ ಘರಾಣೆ ಮಾಡಿಕೊಂಡು ಬಂದಿದ್ದಾರೆ. ಅಲ್ಲಿ ಯಾವರೀತಿಯಿಂದಲೂ ವಿದ್ಯಾರ್ಥಿಗಳಿಂದ ಪ್ರವೋಕೇಸನ್ ನಡೆದಿಲ್ಲವೆಂದು ತಿಳಿದುಕೊಂಡಿದ್ದೇನೆ. ಅದು ಅವರಿಗೂ ಗೊತ್ತಿದೆ. ಅಲ್ಲಿನ ಪೊಲೀಸರು ಎಷ್ಟು ದೌರ್ಜನ್ಯದಿಂದ ನಡೆದುಕೊಂಡಿದ್ದಾರೆಂದು ಹೇಳುವುದಾದರೆ ಈ ಚಳುವಳಿಯಲ್ಲಿ ಣಾವ ರೀತಿಯಿಂದಲೂ ಸಂಬಂಧವಿಲ್ಲದ ಜನರನ್ನು ಚಕ್ಕ ಮಕ್ಕಳನ್ನು ಚೀತೆಗೆ ದಾರಿಯಲ್ಲಿ ಓಡಾಡುತ್ತಿದ್ದಂಥ ಜನರನ್ನು ಹೊಡೆದಿದ್ದಾರೆಂದು ಈ ಸದನದಲ್ಲಿ ನಾನು ಸ್ಟೇಟ್‌ಮೆಂಟ್ ಮಾಡಿದ್ದೇನೆ. ಅದಾದನಂತರ ರಾಜುವಿನ ತಂದೆ ಶ್ರೀ ಬೆಟ್ಟೇಗೌಡರ ಚಕ್ರಪ್ಪನ ಮಗ ನಿಂಗೇಗೌಡ ಎಂಬುವರನ್ನು ನಾಲ್ಕು ದಿವಸಗಳ ಹಿಂದೆ ವಿಪರೀತ ಹೊಡೆದಿದ್ದಾರೆ. ಇದನ್ನು ಒಬ್ಬ ಯುವಕ ಮತ್ತು ಶಾಸನಸಭಾ ಸದಸ್ಯರು ನಡೆದಂಥ ಸಂಗತಿಯನ್ನು ತಿಳಿಸಿದಮೇಲೆ ಅವರು ಕಂಟ್ರಾಕ್ಟರ್ ಹತ್ತಿರ ಕೆಲಸ ಮಾಡುತ್ತಿದ್ದ ಸಮಯದಲ್ಲಿ ಆ ದಿನ

(ಶ್ರೀ ಕೆ. ಎಚ್. ಹನುಮೇಗೌಡ)

ಸಂಜೆ ಶ್ರೀ ನಿಗೇಗೌಡನನ್ನು ಕರೆದು ಕೊಂಡು ಹೋಗಿ ವಿವರೀತ ಹೊಡೆದು ತೊಂದರೆ ಮಾಡಿದ್ದಾರೆ. ಈಗ ಆತ ಸಹ ಹಾಸ್ಟೆಟ್‌ನಲ್ಲಿ ಇದ್ದಾನೆ. ಈಗ ನಾನು ಹೇಳುವುದು ಇಷ್ಟೆ. ರಾಜ್ಯ ಸತ್ತಿರುವುದು ಅನಮಾನಾಸ್ತವವಾಗಿರುವುದರಿಂದ ಆತನ ಮೃತ ದೇಹವನ್ನು ಮತ್ತು ಪರೀಕ್ಷೆ ಮಾಡಿಸಬೇಕೆಂದು ಕೇಳಿ ಕೊಳ್ಳುತ್ತೇನೆ, ಈ ಎನ್‌ಕ್ವೈರಿ ಆಫೀಸರ್ ಅವರ ಸಂಬಂಧಿಕರೆಂದು ತಿಳಿದಿರುವುದರಿಂದ ಇದು ನ್ಯಾಯ ರೀತಿಯಲ್ಲಿ ಈ ಎನ್‌ಕ್ವೈರಿ ನಡೆಯುವುದಿಲ್ಲವೆಂದು ಅನುಮಾನ ಬಂದಿರುತ್ತದೆ. ಆದ್ದರಿಂದ ಮಾನ್ಯ ಮುಖ್ಯಮಂತ್ರಿಯವರು ಇವತ್ತು ಸದನಕ್ಕೆ ಬಂದಿದ್ದಾರೆ ಅದಕ್ಕೆ ಹೇಳುತ್ತಿದ್ದೇನೆ. ಎನ್‌ಕ್ವೈರಿ ಆಫೀಸರ್ ಸಂಬಂಧಿ ರಾಗಿರುವುದರಿಂದ ನಿಸ್ಪಕ್ಷಪಾತವಾದ ಎನ್‌ಕ್ವೈರಿಯಾಗುವುದಿಲ್ಲವೆಂದು ಹೇಳುತ್ತಿದ್ದೇನೆ. ಹಾಸನ ಜೈನ್ ಪೋಲೀಸರು ಬಹಳ ಅಮಾನುಷ ರೀತಿಯಲ್ಲಿ ವರ್ತಿಸುತ್ತಿದ್ದಾರೆ. ಇದರ ಬಗ್ಗೆ ಇಡೀ ರಾಜ್ಯಾದ್ಯಂತ ಸ್ಪಷ್ಟವಾದಿದ್ದಾರೆ. ಹಾಸನದಲ್ಲಿ ಮಾಡಿದ್ದಾರೆ, ಮೈಸೂರಿನಲ್ಲಿ ಮಾಡಿದ್ದಾರೆ ಚಿಕ್ಕಮಗಳೂರು ಮತ್ತು ಶಿವಮೊಗ್ಗ ಇನ್ನು ಇತರೆ ನಗರಗಳಲ್ಲಿಯೂ ಮಾಡಿದ್ದಾರೆ ನೆನ್ನೆ ಗೌರವಾನ್ವಿತ ಆರ್ಟ್ಸ್ ಮತ್ತು ಸೈನ್ಸ್ ಕಾಲೇಜು ವಿದ್ಯಾರ್ಥಿಗಳು ಚಳುವಳಿ ಮಾಡುವ ಸಂದರ್ಭದಲ್ಲಿ ಪೋಲೀಸರು ಬಹಳ ಅಮಾನುಷ ರೀತಿಯಲ್ಲಿ ನಡೆದುಕೊಂಡಿದ್ದಾರೆ. ಇಂತಹ ರೀತಿಯಲ್ಲಿ ಪೋಲೀಸರು ನಡೆದುಕೊಂಡರೆ ಜನರು ಬದುಕಲು ಸಾಧ್ಯವೇ, ವಿದ್ಯಾರ್ಥಿಗಳು ಚಳುವಳಿ ಮಾಡುವ ಸಂದರ್ಭದಲ್ಲಿ ಪೋಲೀಸರು ಕಾಲೇಜು ಪ್ರಿನ್ಸಿಪಲ್ ಹೋಗಿ ವಿದ್ಯಾರ್ಥಿಗಳ ಮೇಲೆ ಲಾಠಿ ಪ್ರಹಾರ ಮಾಡುವಾಗ ನಮ್ಮ ವೈಸ್ ಚಾನ್ಸಲರ್ ಶ್ರೀ ಮಾನ್ ನರಸಿಂಹಯ್ಯನವರು ಪೋಲೀಸರಿಗೆ ನೀವು ಕಾಲೇಜಿನ ಪ್ರಿನ್ಸಿಪಲ್ ಒಳಗಡೆ ಬರಬಾರದು, ನೀವು ಹೊರಗಡೆ ಹೋಗಿ ನಾನು ವಿದ್ಯಾರ್ಥಿಗಳನ್ನು ಸಹಾಯ ಮಾಡುತ್ತೇನೆ ಎಂದು ಹೇಳಿದರೂ, ಅವರು ರಿಕ್ಲೆಸ್ ಮಾಡಿಕೊಂಡರೂ ಸಹಿತ ವಿದ್ಯಾರ್ಥಿಗಳ ಮೇಲೆ ಟೀರ್‌ಗಾಸ್ ಹಾಕಿದ್ದಾರೆ ಮತ್ತು ಲಾಠಿ ಚಾರ್ಜ್ ಮಾಡಿದ್ದಾರೆ. ಆದರಲ್ಲಿ ರೇವಣ್ಣ, ಚಂದ್ರಪ್ಪ ರೆಡ್ಡಿ ಮರಿಸ್ವಾಮಿಗೌಡ ಮತ್ತು ಜಂಜಣ್ಣ ಇವರುಗಳನ್ನು ಬಿಡಿಸಿ ಕಂಡಿನಿಂದ ಒಂದು ಪೋಲೀಸ್ ಸ್ಟೇಷನ್‌ಗೆ ತೆಗೆದುಕೊಂಡು ಹೋಗಿದ್ದಾರೆ. ನಾನು ಮಾನ್ಯ ಮುಖ್ಯಮಂತ್ರಿಯವರಲ್ಲಿ ಕೇಳಿಗೊಳ್ಳುವುದೇನೆಂದರೆ ಪೋಲೀಸಿನವರು ಸಾರ್ವಜನಿಕರಲ್ಲಿ ಹತ್ತು ವಿದ್ಯಾರ್ಥಿಗಳಲ್ಲಿ ಸೌಜನ್ಯದಿಂದ ನಡೆದುಕೊಂಡು ಹೋಗಬೇಕೆಂದು ತಿಳಿಸಬೇಕೆಂದು ಮನವಿಮಾಡಿಕೊಳ್ಳುತ್ತೇನೆ. ಪೋಲೀಸರು ವಿದ್ಯಾರ್ಥಿಗಳನ್ನು ಬಿಡಿಸಿ ಕಾಲಿನಲ್ಲಿ ಒಂದು ಡ್ಯಾನಿನಲ್ಲಿ ತೆಗೆದುಕೊಂಡು ಹೋಗಿ ಒಡೆದರು ಎಂದು ಆದರೂ ಶ್ರೀ ಮಾನ್ ಹೆಚ್ಚು ಮಾಸ್ತಿಗೌಡರ ಮಗನಿಗೂ ಕೂಡ ಏಟು ಬಿದ್ದಿದೆಯೆಂದು ಕೇಳಿದ್ದೇನೆ. ಆದ್ದರಿಂದ ಇದು ಏಕೋಪಕ್ಕೆ ಹೋಗುವ ಮೊದಲು ತಕ್ಷಣ ಇದನ್ನು ವಿಚಾರಣೆಮಾಡಿ ತಪ್ಪುತ್ಪರ ಹೇಲೆ ಆಕ್ಷನ್ ತೆಗೆದುಕೊಳ್ಳಬೇಕೆಂದು ಹೇಳುತ್ತೇನೆ. ಇಲ್ಲದೆ ಹೋದರೆ ಇದರಿಂದ ದೇಶದ ಆಸ್ತಿ ಮತ್ತು ಶಾಂತಿಯನ್ನು ಕಲಕುತ್ತದೆ. ಆದುದರಿಂದ ಮಾನ್ಯ ಮುಖ್ಯಮಂತ್ರಿಗಳು ಗಮನಕ್ಕೆ ತೆಗೆದುಕೊಂಡು ನಿರ್ಧಾರಕ್ಷಣವಾಗಿ ತಪ್ಪಿಸ್ಕರ ಮೇಲೆ ಕ್ರಮ ತೆಗೆದುಕೊಳ್ಳಬೇಕೆಂದು ಹೇಳುತ್ತೇನೆ. ಅಲ್ಲದೆ ಹಾಸನದಲ್ಲಿ ನಡೆದಿರುವ ದೌಜನ್ಯದ ಬಗ್ಗೆ ನಿಸ್ಪಕ್ಷಪಾತವಾದ ವಿಚಾರಣೆ ಮಾಡಬೇಕು ಸತ್ತ ರಾಜ್ಯವಿನ ಶವವನ್ನು ಮತ್ತು ಡಾಕ್ಟರಿಂದ ಪರೀಕ್ಷೆ ಮಾಡಿಸಬೇಕೆಂದು ಮಾನ್ಯ ಮುಖ್ಯಮಂತ್ರಿಗಳಲ್ಲಿ ಒತ್ತಾಯಪೂರ್ವಕವಾಗಿ ಕೇಳಿಕೊಳ್ಳುತ್ತೇನೆ.

ಶ್ರೀ ಡಿ. ದೇವರಾಜ್ ಆರಸ್ — (ಮುಖ್ಯಮಂತ್ರಿಗಳು) ಅಧ್ಯಕ್ಷರೇ, ನೆನ್ನೆ ಹಾಸನದಲ್ಲಿ ನಡೆದಂಥ ಘಟನೆಯನ್ನು ಮಾನ್ಯ ಸದಸ್ಯರನ್ನೇಕರು ಹೇಳಿದ್ದಾರೆ. ಒಂದು ವಿಷಯ ನಾನು ಸಭೆಯಲ್ಲಿ ತಿಳಿಸಬೇಕಾದ್ದು ಏನು ಎಂದರೆಯಾವುದೇ ಘಟನೆಗಳು ಮತ್ತು ದೌರ್ಜನ್ಯಗಳು ನಡೆದರೂ ಅದರಲ್ಲಿ ಪೋಲೀಸ್ ಅಧಿಕಾರಿಗಳೇ ಆಗಲಿ, ಅಥವಾ ಯಾವ ಇಶಾಖೆಯ ಅಧಿಕಾರಿಗಳೇ ಇರಲಿ ಯಾರೂ ತಪ್ಪು ಮಾಡಿದರೂ ತಪ್ಪುತ್ಪರರು ನಿರ್ಬಾಕ್ಷಣ್ಯವಾಗಿ ಅವರ ತಪ್ಪಿಗೆ ತಪ್ಪು ಶಿಕ್ಷೆಯನ್ನು ಅವರು ಅನುಭವಿಸಬೇಕಾಗುತ್ತದೆಂದು ನಾನು ಪದೇ ಪದೇ ಹೇಳಿದ್ದೇನೆ. ಈಗಲೂ ಹೇಳಬೇಕಾಗಿದೆ. ಸರ್ಕಾರದಲ್ಲಿ ಯಾರೇ ಇರಲಿ ಅಧಿಕಾರಿಗಳು ತಪ್ಪು ಮಾಡಿದರೂ ಸುಮ್ಮನೆ ಇರಬಾರದು ಎಂಬುದು ಎಲ್ಲರಿಗೂ ತಿಳಿದ ವಿಷಯವೇ. ಯಾರ ಮೇಲೂ ದಾಕ್ಷಿಣ್ಯವಿಲ್ಲದೆ ತಪ್ಪುಮಾಡಿದರೆ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತೇನೆ. ಹಿಂದೆಯೇ ಒಂದು ಕೇಸಿನಲ್ಲಿ ಸ್ಥಳೀಯ ಅಧಿಕಾರಿಗಳ ಮೇಲೆ ಅನುಮಾನ ಬಂದಾಗ ನೀವು ಪುನಃ ಪರಿಶೀಲನೆ ಮಾಡಬೇಕೆಂದು ಹೇಳಿ ಸ್ಥಳೀಯ ಅಧಿಕಾರಿಗಳು ತಪ್ಪುಮಾಡಿದ್ದಾರೆಂದು ಗೊತ್ತಾದಮೇಲೆ ಒಬ್ಬ ಡಾಕ್ಟರಮೇಲೆ ಮತ್ತು ಒಬ್ಬ ಪೋಲೀಸರ ಮೇಲೆ ಮುಂದಿನ ಕ್ರಮ ಜರುಗಿಸಿದ್ದೇವೆ ಇನ್ನು ಯಾವುದೋ ಒಂದು ಮರ್ಡರ್ ಕೇಸ್‌ನಲ್ಲಿ ಅವರನ್ನು ಸಸ್ಪೆಂಡ್ ಮಾಡಿ ಅವರ ಮೇಲೆ ಆಕ್ಷನ್ ತೆಗೆದುಕೊಂಡಿದ್ದೇವೆ. ನಾನು ನಿಜವಾಗಿ ಹೇಳುವುದಾದರೆ ಮನ ಬಿಟ್ಟು ಹೇಳುತ್ತಿದ್ದೇನೆ ನಾವು ಯಾವ ಅಧಿಕಾರಿಯನ್ನು ಒಳ ಹಾಕಿಕೊಳ್ಳುವ ಪ್ರಯತ್ನ ಎಂದೂ ಮಾಡಿಲ್ಲವೆಂದು ಘಟಾಘೋಷವಾಗಿ ಹೇಳುತ್ತಿದ್ದೇನೆ. ಹಿಂದೆ ಆ ರೀತಿ ಅಧಿಕಾರಿಗಳ ಮೇಲೆ ಕಾರ್ಯಕ್ರಮ ತೆಗೆದುಕೊಳ್ಳದಿದ್ದರೆ ತಾವು ಈ ರೀತಿ ಪೋಲೀಸ್ ಅಧಿಕಾರಿಗಳು ಹಾಗೆ ಬೇಗ

ಮಾಡುತ್ತಿದ್ದಾರೆಂದು ಹೇಳಿಕೊಳ್ಳುವುದಕ್ಕೆ ಅಗುತ್ತಾ ಇರಲಿಲ್ಲ. ನಾನು ಕಾರಣದಿಂದ ಸ್ವಲ್ಪವುಟ್ಟಿಗೆ ಅವರಿಗೂ ಕೂಡ ಯಾವರೀತಿ ವರ್ತಿಸಬೇಕೆಂದು ನಿಗಾ ಕಡಿಮೆ. ಆದರೆ ಈ ಒಂದು ವಿಷಯದಲ್ಲಿ ಕಾನೂನು ರೀತಿಯಿಂದ ಏನು ಕ್ರಮ ತೆಗೆದುಕೊಳ್ಳಬೇಕೋ ಅದನ್ನು ನಿರ್ಧಾರಕ್ಷಮವಾಗಿ ತೆಗೆದು ಕೊಳ್ಳುತ್ತೇವೆ. ಇನ್ನು ತಮ್ಮ ಹಾಸನದ ಘಟನೆಯಲ್ಲಿ ಹುಡುಗ ಸತ್ತದ್ದು ಏನುಮಾನಾಸ್ಪದ ಎಂದು ಹೇಳಿದರಿ. ಅದಕ್ಕೋಸ್ಕರ ಆ ಅನುಮಾನ ಪರಿಹಾರವಾಗುವುದಕ್ಕೂ ಮತ್ತೆ ನಿಜಾಂಶವನ್ನು ತಿಳಿದು ಕೊಳ್ಳುವುದಕ್ಕೂ ಏನುಮಾಡಬೇಕೆಂಬುದು ಸರ್ಕಾರದ ತೀವ್ರ ಆಲೋಚನೆಯಲ್ಲಿದೆ. ಬಾಡ್ ಎಸಿಬಿಟ್ ಮಾಡಿ ಎಂದೂ ಹೇಳಿದರೆ ಅದಕ್ಕೂ ನಾನು ಹಿಂಜರಿಯುವುದಿಲ್ಲ. ಇದರ ಮಧ್ಯೆ ಯಾವ ಪೋಲೀಸ್ ಅಧಿಕಾರಿಗಳ ಮೇಲೆ ಚಾರ್ಜ್ಸ್ ಇದೆ ಅವರನ್ನು ತಕ್ಷಣ ಸಸ್ಪೆಂಡ್ ಮಾಡಿದ್ದೇವೆ.

ಶ್ರೀ ವಾಟಾಳ್ ನಾಗರಾಜ್.—ಪತ್ರಿಕೆಗಳಲ್ಲಿ ಅಧಿಕಾರಿಗಳ ಟ್ರಾನ್ಸ್‌ಫರ್ ಎಂದು ಬಂದಿದೆ.

Sri D. DEVARAJ URS.—We have suspended them.

ಶ್ರೀ ವಾಟಾಳ್ ನಾಗರಾಜ್.—ಇವತ್ತು ಪತ್ರಿಕೆಗಳಲ್ಲಿ ಅವರನ್ನು ವರ್ಗಮಾಡಿದ್ದಾರೆ ಎಂದು ಬಂದಿದೆ

ಶ್ರೀ ಡಿ. ದೇವರಾಜ ಅರಸ್.—ಅದು ಸರಿಯಲ್ಲ. ಈ ವಿಚಾರಗಳಲ್ಲಿ I would like the House to understand me properly. ಸರ್ಕಾರ ಏಕೆ ದಾಕ್ಷಿಣ್ಯಕ್ಕೆ ಒಳಗಾಗಬೇಕು ? ಅಂಥ ಅಗತ್ಯ ಏನೂ ಇಲ್ಲ. ಆ ತಹಕ ಏನಾದರೂ ಇದ್ದರೆ ಹೇಳಿ. ಅಧಿಕಾರಿಗಳು ಆದತಕ್ಷಣ ಅವರು ತಪ್ಪನ್ನು ಮಂಚಿ ಕೊಳ್ಳಬೇಕು ಎಂದು ಏನೂ ಇಲ್ಲ.

SRI M. S. KRISHNAN.—Your good nature is being misused and so many things are taking place without your notice.

SRI D. DEVARAJ URS.—Whenever such things take place the representative are there. Whenever they bring to our notice we have taken action.

ಶ್ರೀ ಸಿ. ಬೈರೇಗೌಡ.—ಒಂದು ಸಾರಿ ತಾವು ಪೋಲೀಸರು ಗೂಳಿಗಳು ಅವರನ್ನು ಚೆನ್ನಾಗಿ ಸಾಕು ತಿದ್ದಿವೆ ಎಂದು ಹೇಳಿದ್ದೀರಿ. ಈಗ ಆ ಗೂಳಿಗಳು ದಾರಿಯಲ್ಲಿ ಹೋಗುವುದನ್ನು ಬಿಟ್ಟು ಅಕ್ಕಪಕ್ಕದಲ್ಲಿ ಹೋಗುತ್ತಿವೆ.

ಶ್ರೀ ಡಿ. ದೇವರಾಜ ಅರಸ್.—ಪೋಲೀಸರು ಇಲ್ಲದೆ ಹೋದರೆ ನಿಮಗೆ ರಕ್ಷಣೆ ಸಿಕ್ಕುತ್ತದೆಯೇ ಎನ್ನು ವುದನ್ನು ನೋಡಿಕೊಳ್ಳಬೇಕು.

ಶ್ರೀ ಎಚ್. ಎಸ್. ಸಿದ್ದಪ್ಪ.—ಇಂಥ ಪ್ರಕರಣಗಳಲ್ಲಿ ಸಕ್ಷಣ ಕ್ರಮ ತೆಗೆದುಕೊಂಡರೆ ಮುಂದೆ ಈ ತಹಕ ಘಟನೆಗಳು ಆಗುವುದಿಲ್ಲ.

ಶ್ರೀ ಡಿ. ದೇವರಾಜ ಅರಸ್.—ತಕ್ಷಣ ಕ್ರಮ ತೆಗೆದುಕೊಂಡಿದ್ದೇವೆ. ಹಸು ಈಡ ಕೂಡಲೇ ಕೊಟ್ಟಿಗೆ ಯನ್ನು ಕಟ್ಟುವುದಕ್ಕಾಗುವುದಿಲ್ಲ. ತಕ್ಷಣ ಎಂದರೆ ಹೇಗೆ ? ನಮಗೆ ಆ ವಿಷಯ ಗೊತ್ತಾಗಬೇಕಾದರೆ ಸ್ವಲ್ಪ ಕಾಲ ಬೇಕಾಗುತ್ತದೆ. ಅದರಿಂದ ನಾನು ಸಭೆಗೆ ಅರಿಕೆ ಮಾಡಿಕೊಳ್ಳುವುದು ಏನೆಂದರೆ, ಹೊರಗಡೆ ಬೇರೆ ಜನರು ಅಧಿಕಾರವನ್ನು ತಾವೇ ಜರಾಯಿಸುವುದಾದರೆ ಸರ್ಕಾರವೇ ಬೇಕಿಲ್ಲ. ಇದಕ್ಕೆ ನಾವು ಯಾರೂ ಅವಕಾಶ ಕೊಡುವುದು ಬೇಡ. ಸ್ಪೂಡೆಂಟ್ಸ್ ಅಗಲೀ, ಯಂವಕರೆ ಅಗಲೀ, ಮತ್ತೆ ಯಾರೇ ಅಗಲೀ ಹೀಗೆ ಹೋದರೆ 'taking laws to one's own hand' ಪ್ರತಿಯೊಬ್ಬರೂ ಅವರ ಪ್ರಕಾರ ಕಾನೂನು ನಡೆಸುವುದಕ್ಕೆ ಶುರು ಮಾಡಿದರೆ ಇದನ್ನು ತಾವು ಒಪ್ಪುತ್ತೀರಾ ? ನಾಗರಿಕ ಪ್ರಮೇಯದಲ್ಲಿ ಇದು ಸಾಧ್ಯ ವಿದೆಯೇ ? ಆಡಳಿತದಲ್ಲಿ ಆಗಿ ನಮ್ಮ ಸೊಸೈಟಿ ನಡೆಯಬೇಕು ಎಂದರೆ, ನಾವೆಲ್ಲರೂ ಚಿಕ್ಕವರಾಗಲಿ ದೊಡ್ಡ ವರಾಗಲಿ ಕಾನೂನಿನಂತೆ ನಡೆಯುವುದನ್ನು ಕಲಿಯಬೇಕು. ಹಾಸನದ ಘಟನೆಯ ಬಗ್ಗೆ ಅಧಿಕಾರಿಗಳು ತಪ್ಪು ಮಾಡಿದ್ದಾರೆ ಎಂದು ಸದಸ್ಯರು ಹೇಳಿದ್ದಾರೆ. ಇದರ ಬಗ್ಗೆ ಇನ್ನೂ ಹೆಚ್ಚಿನ ಮಾಹಿತಿಯನ್ನು ನಾವು ಪಡೆಯಬೇಕಾಗಿದೆ ಯಾರೇ ತಪ್ಪು ಮಾಡಿದ್ದರೂ, ಅವರಿಗೆ ಶಿಕ್ಷೆಯನ್ನು ವಿಧಿಸಲೇಬೇಕು ಎಂದು ನಾನೂ ಧ್ವನಿಗೊಡಿಸುತ್ತೇನೆ. ಆದರೆ ತಪ್ಪು ಮಾಡಿದ್ದಾರೆಯೇ ಎನ್ನುವುದನ್ನು ವಿಮರ್ಶೆ ಮಾಡುವುದಕ್ಕೆ ಟೈಂ ಕೊಡಬೇಕಾಗುತ್ತದೆಯೇ ಇಲ್ಲವೋ ? ಅದಕ್ಕೆ ಮುಂಚೆ, ಜನರು ತಮಗೆ ತೋಚಿದ ರೀತಿಯಲ್ಲಿ ಗಲಾಟೆ ಮಾಡುವುದು ಸರಿಯಾದ ಮಾತಲ್ಲ. ಅದೇ ರೀತಿಯಲ್ಲಿ, ವಿದ್ಯಾರ್ಥಿಗಳು ಇಲ್ಲಿಯೇ ಅಗಲ್ಲೇ, ಎಲ್ಲಿಯೇ

(ಶ್ರೀ ಡಿ. ದೇವರಾಜ್ ಅರಸ್)

ಅಗಲೇ ನಾನು ವಿದ್ಯಾರ್ಥಿವೃಂದಕ್ಕೆ ಈ ಸಭೆಯ ಮುಖಾಂತರ ಕೇಳಿಕೊಳ್ಳುತ್ತೇನೆ, ತಾವು ಲಾ ಅರ್ಡ್ ಅರ್ಡರ್ ವಿಷಯದಲ್ಲಿ ಕೈಹಾಕಿ ನ್ಯಾಯವನ್ನು ದೊರಕಿಸಿಕೊಳ್ಳುವುದಕ್ಕೆ ಹೊರಟಿದ್ದೇವೆ ಎಂದು ಹೇಳುವುದು ಬೇಡ. ಈ ರೀತಿಯಾಗಿ ನಾವು ಹೇಳುವುದು ಸರಿಯಲ್ಲ, ನೀವು ಹೇಳುವುದೂ ಸರಿಯಲ್ಲ. ತಾವೆಲ್ಲಾ ಸೇರಿ ವಿದ್ಯಾರ್ಥಿಗಳಿಗೆ ತಿಳುವಳಿಕೆ ಹೇಳಬೇಕು. ಅವರು ಆ ರೀತಿ ನ್ಯಾಯ ದೊರಕಿಸಿಕೊಳ್ಳುವುದಕ್ಕೆ ಹೋಗುತ್ತಾರೆ ಎಂದು ಹೇಳುವುದು ಸರಿಯಾದ ಮಾರ್ಗವಲ್ಲ. ಇದನ್ನು ತಾವು ಒಪ್ಪುತ್ತೀರಿ. ಇಲ್ಲಿ ಇಲ್ಲಿ ಪ್ರತಿನಿಧಿಗಳು ಇದ್ದಾರೆ, ಸಭೆ ನಡೆಯುತ್ತಿದೆ, ತಾವು ಸರ್ಕಾರಕ್ಕೆ ಕಾಗದ ಬರೆದು ಹೇಳಿದರೂ ಕೇಳಬೇಕು, ಇಲ್ಲಿ ಹೇಳಿದರೂ ಕೇಳಬೇಕು, ಇದು ಸರ್ಕಾರದ ದರ್ಮ ಇದೆ. ಹುಜನರನ್ನು ಕೊಲೆ ಮಾಡಿದಂಥ ಮರ್ಡರ್ ಕೇಸ್ ಅನ್ನು ಮುಚ್ಚಿ ಬೇಕೆಂದು ಇದ್ದಾರೆ ಎಂದು ಯಾರೋ ಒಬ್ಬರು ಕಾಗದ ಬರೆದರು. ಅದನ್ನು ಎನ್‌ಕ್ವಯರಿ ಮಾಡಿಸಿ ಅಧಿಕಾರಿಗಳು ತಪ್ಪಿತಸ್ಥರು ಎಂದು ಸಾಬೀತು ಆದರೆ ಏನು ಕ್ರಮ ತೆಗೆದುಕೊಳ್ಳಬೇಕೋ ಅದನ್ನು ತೆಗೆದುಕೊಳ್ಳುತ್ತೇವೆ. ಈ ಸಭೆಯಲ್ಲಿ ತಾವು ಹೇಳಿದರೆ ಮಾತ್ರ ಕ್ರಮ ತೆಗೆದುಕೊಳ್ಳುತ್ತೇವೆ, ಇಲ್ಲದೆ ಹೋದರೆ ಇಲ್ಲ ಎಂದಿಲ್ಲ. ವಿದ್ಯಾರ್ಥಿಗಳಾಗಲೀ, ಯಾರೇ ಅಗಲಿ, ಅವರ ಮನಸ್ಸಿಗೆ ಬಂದ ರೀತಿಯಲ್ಲಿ ವರ್ತಿಸುವುದಕ್ಕೆ ಹೋದರೆ ನ್ಯಾಯವನ್ನು ದೊರಕಿಸಿಕೊಂಡಾಡುತ್ತಿರುವುದಿಲ್ಲ. ಯಾರೋ ತಪ್ಪು ಮಾಡಿದರು ಎಂದು ಇವರು ಕಲ್ಲು ಹೊಡೆದು ಆಸ್ತಿ ಪಾಸ್ತಿ ಲೂಟಿ ಮಾಡಿದರೆ ಇದು ತಪ್ಪಾಗುವುದಿಲ್ಲವೇ?

ಶ್ರೀ ಕೋಣಂದೂರು ಲಿಂಗಪ್ಪ.—ಯಾರೇ ಅಗಲಿ ಹಿಂಸಾಕೃತ್ಯಗಳಲ್ಲಿ ತೊಡಗಿದರೆ ಅದು ತಪ್ಪೆ.

ಶ್ರೀ ಡಿ. ದೇವರಾಜ ಅರಸ್.—ಪೊಲೀಸರು, ಸರ್ಕಾರ ತಪ್ಪು ಮಾಡಿದರೆ ಎಲ್ಲರೂ ಹೇಳುವುದಕ್ಕೆ ಸಿದ್ಧವಾಗಿದ್ದಾರೆ, ಆದರೆ ಸಾರ್ವಜನಿಕರು, ಬೇರೆ ಜನರು ಏನಾದರೂ ತಪ್ಪು ಮಾಡಿದರೆ, ಆ ತಪ್ಪನ್ನು ಹೇಳುವಂಥ ಧೈರ್ಯ ಯಾರಿಗೂ ನಮ್ಮ ದೇಶದಲ್ಲಿ ಬಂದಿಲ್ಲ.

ಶ್ರೀ ವಿ. ಎನ್. ಪಾಟೀಲ್.—ಪೊಲೀಸರು ತಪ್ಪುಗಳನ್ನು ಬಹಳವಾಗಿ ಮಾಡುತ್ತಾರೆ, ಜನರ ಪರವಾಗಿ ಡಿಫೆಂಡ್ ಮಾಡಿದರೆ ನೀವು ತಪ್ಪು ಅರ್ಥ ಮಾಡಿಕೊಳ್ಳುತ್ತೀರಿ.

ಶ್ರೀ ಡಿ. ದೇವರಾಜ ಅರಸ್.—ನಿಮ್ಮ ಕಲ್ಪನೆಗಳು ಅಸಾಧ್ಯವಾದುವು ಈಗ ಹಾಸನದ ಬಗ್ಗೆ ನಾವು ಕ್ರಮ ತೆಗೆದುಕೊಳ್ಳುತ್ತಿದ್ದೇವೆ. ಸಬ್ ಡಿವಿಷನ್ ಮ್ಯಾಜಿಸ್ಟ್ರೇಟ್ ಅವರನ್ನು ನಾವು ಎನ್‌ಕ್ವಯರಿ ಆಫೀಸರ್ ಎಂದು ಏನು ಮಾಡುತ್ತಿದ್ದೇವೋ ಅವರ ಬಗ್ಗೆ ಕೆಲವು ವಿಷಯಗಳನ್ನು ನನ್ನ ಗಮನಕ್ಕೆ ಮಾನ್ಯ ಸದಸ್ಯರು, ಪ್ರತಿನಿಧಿಗಳು ಇನ್ನೂ ಕೆಲವರು ತಂದಿದ್ದಾರೆ. ಅವರಿಂದ ನೈಯವಾದ ವಿಚಾರಣೆ ನಡೆಯುತ್ತದೆಯೋ ಇಲ್ಲವೋ ಎಂಬುದು ಮಗ ಅನಮಾನಸ್ಸದ ಎನ್ನುವುದನ್ನು ತಿಳಿಸಿದ್ದಾರೆ ನಾನು ತಮಗೆ ಅರಿಕೆ ಮಾಡಿಕೊಳ್ಳುವುದು ಏನೆಂದರೆ, ತಮ್ಮಲ್ಲಿ ಈ ಅನಮಾನ ಇರುವುದಕ್ಕೆ ಅವಕಾಶ ಕೊಡುವುದು ಬೇಡ ಬೇರೆಯವರು ನಿಷ್ಪಕ್ಷಪಾತವಾಗಿ ವಿಚಾರಣೆ ನಡೆಸುವವರನ್ನು ಹಾಕಬೇಕು ಎಂದು ನಾನು ಅವತ್ತೆ ಹೇಳಿದೆ. ಮತ್ತೆ ಪೊಲೀಸ್ ಮಾರ್ಟಿಂ ಎಕ್ಸಾಮಿನೇಷನ್ ವರದಿ ನಿನ್ನೆಯವರೆಗೆ ಬಂದಿಲ್ಲ. ನಿನ್ನೆಯ ದಿವಸವೇ ವರದಿ ಬರಲೇಬೇಕು ಎಂದು ಹೇಳಿದ್ದೇನೆ. ವರದಿ ಬಂದ ಕೂಡಲೇ ಮುಂದಿನ ಕ್ರಮ ಏನು ತೆಗೆದುಕೊಳ್ಳಬೇಕೋ ಮತ್ತು ನ್ಯಾಯ ದೊರೆಯುವುದಕ್ಕೆ ಏನು ಮಾಡಬೇಕೋ ಅದನ್ನು ಮಾಡುತ್ತೇವೆ ಎಂದು ಹೇಳುವುದಕ್ಕೆ ನಾನು ಸಿದ್ಧವಾಗಿದ್ದೇನೆ. ಈ ಗಲಭೆಯಲ್ಲಿ ಪೊಲೀಸರು ಅತಿಕ್ರಮ ಮಾಡಿಬಿಟ್ಟಿದ್ದಾರೆ, ಚಿಕ್ಕ ಘಟ್ಟಗಳಿಗೆ ಏಟು ಬೀಳುವ ರೀತಿಯಲ್ಲಿ ವರ್ತಿಸಿದ್ದಾರೆ ಎನ್ನುವುದರ ವರದಿಯನ್ನೂ ತರಿಸಿಕೊಂಡಿದ್ದೇನೆ ಮತ್ತು ಬೇರೆ ಬೇರೆ ಸಾರ್ವಜನಿಕ ಪ್ರತಿನಿಧಿಗಳು ಹೇಳುವ ವಿಷಯವು ನನ್ನ ಕಿವಿಗೆ ಬಂದಿರುವುದರಿಂದ...

ಶ್ರೀ ಕೆ. ಎಚ್. ಹನುಮೇಗೌಡ.—ಚಂದ್ರಗೌಡರು, ಎಂ. ಪಿ. ಯವರು ಒಂದು ಸ್ಟೇಟ್‌ಮೆಂಟ್ ಅನ್ನು ಕೊಟ್ಟಿದ್ದಾರೆ, ಅದನ್ನು ತಾವು ನೋಡಬಹುದು.

ಶ್ರೀ ಡಿ. ದೇವರಾಜ ಅರಸ್.—ಇಲ್ಲಿ ನಮ್ಮ ಪಾರ್ಟಿ, ನಿಮ್ಮ ಪಾರ್ಟಿ ಎಂದು ಹೇಳುವುದು ಬೇಡ. ಎಲ್ಲರೂ ಸ್ಟೇಟ್‌ಮೆಂಟ್ ಕೊಟ್ಟುಕೊಂಡು ಹೋಗುತ್ತಾರೆ, ಅದರಿಂದ ಏನಾದರೂ ಪ್ರಯೋಜನವಾಗುತ್ತದೆಯೇ?

ಶ್ರೀ ಕೆ. ಎಚ್. ಹನುಮೇಗೌಡ.—ಏನೂ ಇಲ್ಲ.

ಶ್ರೀ ಡಿ. ದೇವರಾಜ ಅರಸ್.—ಆದ್ದರಿಂದ, ಅವರ ಸ್ಟೇಟ್‌ಮೆಂಟ್ ಇಲ್ಲಿ ಕೋಟ್ ಮಾಡುವ ಅಗತ್ಯವಿಲ್ಲ. I believe and I try to verify. There ends the matter

Why do you take shelter under somebody else ? That is not necessary  
ಆ ರೀತಿ ಅವರು ಹೇಳುವುದು ಸರಿ ನೀವು ಹೇಳುವುದು ಸರಿಯಲ್ಲ ಎಂದು ನನ್ನ ಮನಸ್ಸಿನಲ್ಲಿ ಬಂದು ನಾನು  
ಆ ರೀತಿ ನಡೆದಿದ್ದರೆ ತಾವು ಹೇಳುವುದು ನ್ಯಾಯ. ಸುಧಾರಣೆ ಸಾರವಾಗಿ ಕೆಲವು ಗುಂಪಿನ ಮೇಲೆ  
ಇದನ್ನು ಹಾಕಿಬಿಡುತ್ತಾರೆ. ಪಾಟಿಗ ಇದು ಸಂಬಂಧ ಇರುವುದಿಲ್ಲ.

ಶ್ರೀ ವಾಟಾಳ್ ನಾಗರಾಜ್.—ಯಾವ ಗುಂಪು, ನಿಮ್ಮ ಗುಂಪೇ ?

ಶ್ರೀ ಡಿ. ದೇವರಾಜ ಅರಸ್.—ನಿಮ್ಮ ಗುಂಪೇ ಇದೆ.

ಶ್ರೀ ಎಸ್. ಬಂಗಾರಪ್ಪ.—ನಿಮ್ಮ ಗುಂಪಿನಿಂದ ನೀವು ನಿಮ್ಮ ಮಾಡುವ ಹಾಗಿಲ್ಲ.

ಶ್ರೀ ಡಿ. ದೇವರಾಜ ಅರಸ್.—ನಮ್ಮ ಗುಂಪಿನಲ್ಲಿ ಬಹಳ ಜನ ಇರುತ್ತಾರೆ, ಸೇಫ್ಟಿ ಇದೆ, ನೀವು  
ಒಬ್ಬರ ಸೇಫ್ಟಿ ಇಲ್ಲ ತಾನೇ ? ಇದೂ ಅಲ್ಲದೆ, ಇಂಥಾಧ್ಯಕ್ಷರಲ್ಲಿ ಸ್ಥಳೀಯ ರಾಜಕೀಯವೂ ಇರುತ್ತದೆ,  
ಜಾತಿಯ ರಾಜಕೀಯವೂ ಇರುತ್ತದೆ. ನಮ್ಮ ದೇಶ ಇಂಥಾಧ್ಯಕ್ಷ ತೆರೆಯುವೆ.

ಶ್ರೀ ಬಿ. ಪುಟ್ಟಸ್ವಾಮಯ್ಯ.—ತಮ್ಮಲ್ಲಿ ವಿನಂತಿ ಮಾಡಿಕೊಳ್ಳುತ್ತೇನೆ, ರಾಜ್ಯದಲ್ಲಿ ಶಾಂತಿ ನೆಲಸ  
ಬೇಕು, ಸರಿಯಾದ ನ್ಯಾಯ ಉಳಿಯಬೇಕು, ಜಾತಿ ಜಾತಿಗೆ ಫಾರ್ಡ್ ಆಗಬ ರದು ಎಂದು ಹೇಳಿದ್ದನ್ನು  
ಕೇಳಿದೆ, ಅದರ ತಮ್ಮ ಸಹೋದ್ಯೋಗಿಗಳ ಹೇಳಿಕೆ ಕೊಡುವುದನ್ನು ತಡೆಹಿಡಿಯುವುದಕ್ಕೆ ಸಾಧ್ಯವಾಗದೆ  
ಇರಬಹುದು ದೇಶವನ್ನು ರಕ್ಷಿಸುತ್ತೀರಾ ಎನ್ನುವ ಅನುಮಾನ ಬಂದಿದೆ. ಅವರ ಹೇಳಿಕೆಗಳಿಂದ ಗ್ರಾಮಾ  
ತರಗಳಲ್ಲಿ ಸಿವಿಲ್ ವಾರ್ ನಡೆಯುತ್ತದೆ, ಅದರ ಬಗ್ಗೆ ಸ್ಪಷ್ಟವಾದ ವಿವರಣೆ ಬೇಕು.

ಶ್ರೀ ಡಿ. ದೇವರಾಜ ಅರಸ್.—ಇಲ್ಲಿ ಸಿವಿಲ್ ವಾರ್ ನಡೆಯುವ ಪರಿಸ್ಥಿತಿ ಬಂದಿಲ್ಲ, ನಡೆಯಬಹ  
ದಾದ ಕಾಲ ಬಂದಾಗ ನೋಡೋಣ. ನಮಗೆ ರಕ್ಷಣೆ ಖಂಡಿತವಾಗಿಯೂ ಕೊಡುತ್ತೇವೆ. ಯೋಚನೆ  
ಮಾಡಬೇಡಿ.

ಶ್ರೀ ಬಿ. ಪುಟ್ಟಸ್ವಾಮಯ್ಯ.—ನಾನು ಯಾರ ಹಂಗಿನವನೂ ಮಂತ್ರಿಯಾಗಲಿಲ್ಲವೆಂದು ಈ ಸಭೆ  
ಯಲ್ಲೇ ಬಹಿರಂಗವಾಗಿ ಹೇಳಿದರು.

ಶ್ರೀ ಡಿ. ದೇವರಾಜ ಅರಸ್.—ಅದು ಅಪ್ರಕೃತ. ಶ್ರೀ ಪುಟ್ಟಸ್ವಾಮಯ್ಯ ನವರಂಥವರಿಗೆ ನಾವು  
ಖಂಡಿತವಾಗಿಯೂ ರಕ್ಷಣೆ ಕೊಡುತ್ತೇವೆ. ಏಕೆಂದರೆ ಅವರು ದೇಶ ಬಿಟ್ಟು ಎಲ್ಲಿ ಹೋಗಬೇಕು. ಇಂದು  
ಅನೇಕ ಯುಗಗಳಿಂದ ನ್ಯಾಯ ದೊರಕದಿರುವವರು ಈ ದೇಶದಲ್ಲಿದ್ದಾರೆ. ಇಂಥ ಸರಕಾರ ಬಂದಾಗಲೂ  
ನಮಗೆ ನ್ಯಾಯ ದೊರಕದಿದ್ದರೆ ಯಾವ ಕಾಲಕ್ಕೆ ನಮಗೆ ದೊರೆಯುವುದು ಎಂದು ಅವರು ಕೇಳುತ್ತಿದ್ದಾರೆ  
ಕೋಟಿ ಕೋಟಿ ಜನ ಅಂಥವರಿದ್ದಾರೆ.

ಶ್ರೀ ಬಿ. ಪುಟ್ಟಸ್ವಾಮಯ್ಯ.—ಈ ದಿವಸ ಆ ಮಾತನ್ನು ನಾನು ಒಪ್ಪುವುದಿಲ್ಲ ಹಿಂದೆ ಒಪ್ಪುತ್ತಿದ್ದೆ.

ಶ್ರೀ ಡಿ. ದೇವರಾಜ ಅರಸ್.—ತಮಗೆ ಗೊತ್ತಿರುವ ಅಂಶಕ್ಕಿಂತಲೂ ಬಹಳ ದೂರವಿದೆ ಸತ್ಯಾಂಶವ  
ಎಲ್ಲ. ಈ ಸ್ಥಾನದಲ್ಲಿರುವುದರಿಂದ ನನಗೆ ವಿಚಾರ ಗೊತ್ತಾಗುತ್ತದೆ.

ಶ್ರೀ ಬಿ. ಪುಟ್ಟಸ್ವಾಮಯ್ಯ.—ತಮಗೆ ಅನುಭವವಿದೆ, ಹಿಡಿತವಿಲ್ಲ.

ಶ್ರೀ ಡಿ. ದೇವರಾಜ ಅರಸ್.—ಆಗಲಿ, ಈ ಪಟ್ಟನ್ನು ಮೊರಿಸಬೇಕಾಗುತ್ತದೆ, ನೋಡೋಣ  
ಈಗ ನಾನು ವಿದ್ಯಾರ್ಥಿಗಳಲ್ಲಿ ವಿನಂತಿ ಮಾಡುವುದು ಅವರು ನ್ಯಾಯ ದೊರಕಿಸಿ ಕೊಡಲು ಚೆವಳಿ ಮಾಡ  
ಬೇಕಾಗಿಲ್ಲ, ಅವರಲ್ಲರೂ ತಮ್ಮ ಪಾಠ ಪೂರ್ವಜಗಳಲ್ಲಿ ನಿರತರಾಗಬೇಕು, ಇದು ಬೇಗ ಆಗಬೇಕು. ಬೆಂ  
ಗಳೂರಿನಲ್ಲಾಗಲಿ ಹಾಸನದಲ್ಲಾಗಲಿ ಪದೇಪದೇ ಚೆವಳಿ ನಡೆಯುವುದರಿಂದ ಯಾರಿಗೂ ಫಾಯಿದೆಯಿಲ್ಲ,  
ಚೆವಳಿ ನಡೆಸಿ ಪೋಲೀಸರದು ತಪ್ಪು ಅಥವಾ ಇತರರದು ತಪ್ಪು ಎಂದು ಹೇಳುವುದರಿಂದ ಪ್ರಯೋಜನ  
ವಿಲ್ಲ, ಯಾರಿಗೂ ಲಾಭವಿಲ್ಲ, ಸಮಾಜಕ್ಕೆ ಇದರಿಂದ ಹಾನಿ ಹೆಚ್ಚಾಗುವ ಸಂಭವವಿದೆ. ಸರಕಾರದ ಪರವಾಗಿ  
ಅವರಲ್ಲಿ ವಿನಂತಿಮಾಡುವುದು ನಾವು ನ್ಯಾಯ ದೊರಕಿಸುವುದಿಲ್ಲವೆಂದು ಅನುಮಾನ ಬಂದಾಗ ಅದನ್ನು  
ಯೋಚನೆಮಾಡಬೇಕು. ಸರಕಾರ ಯೋಜನೆ ತಪ್ಪು ಮಾಡಿದರೂ ಅವರು ಸಾರ್ವಜನಿಕರಾಗಿ ಅಥವಾ  
ಅಧಿಕಾರಿಗಳಾಗಿ ಸೂಕ್ತ ಕ್ರಮ ತೆಗೆದುಕೊಳ್ಳಲಿದೆ.

ಶ್ರೀ ಎಂ. ಎಸ್. ಕೃಷ್ಣನ್.—ಮೆಜಿಸ್ಟೀರಿಯಲ್ ಎನ್‌ಕ್ವರಿ ಬಿಟ್ಟು ಬೇರೆಯವರಿಗೆ ವಹಿಸತೇ  
ವೆಂದು ಹೇಳಿದರು, ಅದನ್ನು ವಿವರಿಸಬೇಕು.

ಶ್ರೀ ಡಿ. ದೇವರಾಜ ಅರಸ್. — ತವಗೇನು ಅನುಮಾನವಿದೆಯೆಂಬುದು ಗೊತ್ತಾದಮೇಲೆ ಆ ಅನುಮಾನಕ್ಕೆ ಅಸ್ಪದವಿಲ್ಲದಿರುವ ಹಾಗೆ ಎನ್‌ಕ್ವರಿ ನಾವು ಮಾಡಿಸುತ್ತೇವೆ.

ಶ್ರೀ ವಾಟಾಳ್ ನಾಗರಾಜ್. — ಒಂದು ಪ್ರಶ್ನೆ. ಅರಸೀಕೆರೆ ಮತ್ತು ಹಾಸನದಲ್ಲಿ ಹುಡುಗರು ಪ್ರಚೋದನೆ ಮಾಡಿದರೊಂದು, ಗಲಾಟೆ ಪ್ರಾರಂಭವಾಗಿದೆಯೆಂದು ಹೇಳೋಣವಾಗಿದೆ. ಅರಸೀಕೆಯಲ್ಲಿ ಮನೆಮನೆಗೆ ನುಗ್ಗಿ ಜನರಿಗೆ ತೊಂದರೆ ಕೊಟ್ಟಿದ್ದಾರೆ. \*

ಶ್ರೀ ಡಿ. ದೇವರಾಜ ಅರಸ್. — ಪೊಲೀಸರಿಗೆ ಅವರು ಮಾಡಿರುವುದನ್ನೂ ಗಮನಿಸಿ.

ಶ್ರೀ ವಾಟಾಳ್ ನಾಗರಾಜ್. — ಅರಸೀಕೆರೆ, ಬೆಂಗಳೂರು, ಚಿಕ್ಕಮಗಳೂರು ಹೀಗೆ ಎಲ್ಲಾ ಕಡೆಗಳಲ್ಲೂ ಪೊಲೀಸರು ದೌರ್ಜನ್ಯ ನಡೆಸಿದ್ದಾರೆ. ಇದು ಈ ದಿವಸದ್ದಲ್ಲ.

ಅಧ್ಯಕ್ಷರು. — ಬೇರೆ ವಿಷಯವನ್ನು ಇಲ್ಲಿ ಕೂಡಿಸುವುದಕ್ಕೆ ಸಾಧ್ಯವಾಗುವುದಿಲ್ಲ.

ಶ್ರೀ ವಾಟಾಳ್ ನಾಗರಾಜ್. — ವಿದ್ಯಾರ್ಥಿಗಳ ಮೇಲೆ ಕಾರಣವಿಲ್ಲದ ಲಾಟ ಛಾಜ್‌. ಟೇರ್‌ಗ್ಯಾಸ್ ಬಿಡುವುದು, ಗೋಲಿಬಾರ್ ಮಾಡುವುದು ನಡೆಯುತ್ತಿದೆ. ಪೊಲೀಸರನ್ನು ಹಿಡಿತದಲ್ಲಿಟ್ಟು ಕೊಳ್ಳಬೇಕು.

ಶ್ರೀ ಎಚ್. ಟಿ. ಕೃಷ್ಣಪ್ಪ. — ಅಧ್ಯಕ್ಷರೇ, ಮಾನ್ಯ ಮುಖ್ಯಮಂತ್ರಿಗಳು ಈಗ ಒಂದು ಹೇಳಿಕೆ ಕೊಟ್ಟಿದ್ದಾರೆ.

ಅಧ್ಯಕ್ಷರು. — ನೀವೂ ಹೀಗೆ ಹೇಳಿದರೆ ಹೇಗೆ ?

ಶ್ರೀ ವಾಟಾಳ್ ನಾಗರಾಜ್. — ಭೇದಭಾವವೇಕೆ ? ತಾವು ಮಾತನಾಡುವುದನ್ನು ಒಂದೊಂದು ಸಲ ನೋಡಿದರೆ ಕಪಾಳಕ್ಕೆ ಹೊಡೆದ ಹಾಗಾಗುತ್ತದೆ. ಇದನ್ನು ನೋಡಿ ವ್ಯಥೆಯಾಗುತ್ತದೆ.

ಶ್ರೀ ಎಸ್. ಎಂ. ಕೃಷ್ಣ. — ಮಾನ್ಯ ಅಧ್ಯಕ್ಷರೇ, ಶ್ರೀಮಾನ್ ವಾಟಾಳ್ ನಾಗರಾಜ್‌ರವರು ಕೇಶವನ್ನು ಬೆಳೆಸಿರುವುದನ್ನು ನೋಡಿದರೆ ಅನುಮಾನ ಬರುತ್ತಿದೆ.

ಶ್ರೀ ಎಚ್. ಟಿ. ಕೃಷ್ಣಪ್ಪ. — ಇಂದು ಮಾನ್ಯ ಮುಖ್ಯಮಂತ್ರಿಗಳು ಒಂದು ನಿಷ್ಪಕ್ಷಪಾತವಾದ ವಿಚಾರಣೆಯನ್ನು ಹಾಸನದ ಪ್ರಕರಣ ಬಗ್ಗೆ ಮಾಡಿಸುತ್ತೇನೆಂದು ವಾಗ್ದಾನಮಾಡಿದ್ದು ನಮಗಂತೂ ಹಿತವಾಯಿತು. ಆದರೆ ಈ ಪ್ರಕರಣವನ್ನು ಸಭೆಯ ಮುಂದೆ ತಂದಾಗ ಅಂದು ಮುಖ್ಯಮಂತ್ರಿಗಳಿರಲಿಲ್ಲ. ತಾವು ಉಪಸ್ಥಿತರಿದ್ದರಿಂದ, ಆಗ ಯಾವ ರೀತಿ ಸರಕಾರದ ಪರವಾಗಿ ಪ್ರತಿಕ್ರಿಯೆ ಬಂತು ಎಂಬುದನ್ನು ತಮ್ಮ ಸ್ಮರಣೆಗೆ ತಂದುಕೊಳ್ಳಬೇಕು. ನಾವು ಹೇಳುವುದೆಲ್ಲಾ ಸುಳ್ಳು ಎಂಬ ಧಾಟಿಯಲ್ಲಿ ನಮ್ಮನ್ನು ಪ್ರತಿಭಟಿಸಿದರು.

ಅಧ್ಯಕ್ಷರು. — ಯಾರೂ ಹಾಗೆ ಮಾಡಲಿಲ್ಲ.

ಶ್ರೀ ಎಚ್. ಟಿ. ಕೃಷ್ಣಪ್ಪ. — ನಾವೂ ಸಹ ಜವಾಬ್ದಾರಿಯಿಂದ ವರ್ತಿಸುತ್ತೇವೆ, ಘನತೆ ಗಾಂಭೀರ್ಯದಿಂದ ಚರ್ಚೆಯಲ್ಲಿ ಭಾಗವಹಿಸುತ್ತೇವೆ. ಇಂಥ ಪ್ರಕರಣಗಳಿಗೆ ಅವಕಾಶ ಕೊಡಬಾರದು. ಇಂಥ ಪ್ರವೃತ್ತಿಯನ್ನು ಮೊಟಕು ಮಾಡಬೇಕು. ಹಾಗೆ ಮಾಡುವರೆಂದು ನಂಬುತ್ತೇನೆ.

MADAM SPEAKER. — I withhold my consent to the adjournment motion.

### Affairs of the REMCO Manegement

ಶ್ರೀ ಎಂ. ಎಸ್. ಕೃಷ್ಣನ್ (ಮಲ್ಲೇಶ್ವರಂ). — ರೆಂಕೋ ಕಾರ್ಖಾನೆಯ ಬಗ್ಗೆ ನಾನೊಂದು ನೋಟೀಸು ಕೊಟ್ಟಿದ್ದೇನೆ. ಇದರ ವಿಚಾರದಲ್ಲಿ ಪತ್ರಿಕೆಯಲ್ಲಿ ಒಂದು ಆರ್ಟಿಕಲ್ ಬಂದಿದೆ. ಇದಕ್ಕೆ ಸಂಬಂಧಪಟ್ಟಂತೆ ಮೂರು ಮುಖ್ಯಪ್ರಶ್ನೆಗಳಿವೆ. ಮಂತ್ರಿಗಳಿಗೆ ಸಂಬಂಧಪಟ್ಟ ಒಂದು ವಿಚಾರ ಬರೆದಿದ್ದಾರೆ

\*Matter not Recorded as ordered by the Chair

ಅಧ್ಯಕ್ಷರು. — ಅದನ್ನು ಬರೆದುಕೊಳ್ಳಬೇಡಿ.